



**QORTI CIVILI
PRIM' AWLA**

**ONOR. IMHALLEF
ANNA FELICE**

Seduta tat-23 ta' Ottubru, 2008

Citazzjoni Numru. 243/2008

F. Advertising Ltd (C 27689)

VS

Christopher Drago u Maria Drago

Il-Qorti:

Rat l-att tac-citazzjoni li bih is-socjeta` attrici:

1. Is-socjeta` attrici taghmel xoghol ta` reklamar ta` proprjeta` li tkun ghal bejgh fuq diversi mezzi tal-media, fosthom fuq website taghha stess, fuq stazzjon televisiv, u kif ukoll fuq magazzin li johrog kull xahar u li ghandu distribuzzjoni ta` mija u hamsin elf dar;
2. Il-konvenuti kienu avvicinaw lis-socjeta` attrici sabiex din ta` l-ahhar tirreklama l-proprjeta` taghhom u f`dan is-

sens u ghal dan il-ghan il-kontendenti ffirmaw skrittura privata bejniethom datata 7 ta' April, 2006 hawn annessa u markata Dok A fejn gie pattwit li l-obbligu tas-socjeta' attrici kien dik li tirreklama l-proprjeta' tal-atturi ghal bejgh taghha filwaqt li l-inkariku assunt mill-konvenuti kien dak li jhallsu lis-socjeta' attrici l-korrispettiv hemm miftiehem u pattwit f'kaz li jsir konvenju ta' bejgh fuq l-istess fi zmien sentejn mid-data tal-precitata skrittura privata;

3. Peress illi ghandu jirrizulta li l-konvenuti fil-fatt sabu l-bejgh tal-proprjeta' taghhom reklamata mas-socjeta' attrici entro t-terminu stipulat ta' sentejn, huma kwindi saru debituri tal-istess socjeta' attrici fl-ammont ta' ghoxrin elf, erba' mija u tmienja u disghin Ewro u disgha u erbghin ewro centezmi (Euros 20,498.49) dejjem skond kif stipulat u pattwit fil-precitata skrittura privata;

4. Il-konvenuti kienu gew interpellati inutilment sabiex ihallsu lis-socjeta' attrici l-imsemmija somma ta' Euros 20,498.49;

5. Ghalhekk is-socjeta' attrici giet kostretta illi tistitwixxi l-odjerna kawza;

6. Il-fatti hawn fuq esposti li jiffurmaw il-bazi ta' dina l-kawza huma maghrufa personalment lid-dikjarant;

7. Peress illi ghalhekk il-konvenuti konjugi Drago huma vera certi u likwidi debituri tas-socjeta' attrici fis-somma ta' Euros 20,498.49 rapprezentanti l-korrispettiv tas-servizzi rezi a tenur tal-precitata skrittura privata;

8. Peress illi ghalhekk jezistu l-elementi kollha rikjesti mill-ligi a tenur tal-artikoli 167 et seq tal-Kap. 12 tal-Ligijiet ta' Malta stante li d-dejn huwa wiehed cert, likwidu u dovut u l-konvenuti ma ghandhomx eccezzjonijiet x'jaghtu kontra t-talba ghal hlas tal-istess dejn.

Talbu lil konvenuti jghidu ghaliex din l-Onorabbli Qorti m'ghandhiex:

Kopja Informali ta' Sentenza

1. Fl-ewwel lok tiddeciedi t-talba attrici bid-dispensa tas-smiegh tal-kawza a tenur tal-Artikolu 167 et seq Kap. 12 tal-Ligijiet ta' Malta.

2. Tikkundanna lill-konvenuti konjugi Drago sabiex ihallsu lis-socjeta` attrici l-ammont fuq indikat ta` Euros 20,498.49 rapprezentanti l-ammont minnhom dovut a tenur tal-precitata skrittura privata annessa u markata Dok. A.

Bl-imghaxijiet legali dekorribbli mill-prezentata ta` mandat ta` sekwestru kawtelatorju datat 25 ta` Frar, 2008 u bl-ispejjez kollha nkluz dawk tal-istess mandat ta` sekwestru kontra l-konvenuti konjugi Drago li minn issa jinsabu ngunti biex jidhru ghas-subizzjoni.

Rat l-affidavit ta` Vincent Baldacchino ghan-nom tas-socjeta` attrici u d-dokumenti l-ohra.

Rat li l-konvenuti Christopher Drago u Maria Drago debitament notifikati fiz-zmien preskritt mill-ligi baqghu kontumaci u msejjaha tlett darbiet lanqas ma deheru.

Semghet lill-istess Vincent Baldacchino.

Peress li fic-cirkostanzi t-talba kif dedotta fic-citazzjoni tidher gustifikata u jidher ukoll li hemm lok li s-sentenza tinghata bid-dispens tas-smiegh tal-kawza, skond il-procedura tal-Artikolu 167 et sequitur tal-Kodici tal-Organizzazzjoni u Procedura Civili.

Tiddeciedi billi tilqa` t-talba tas-socjeta` attrici kif dedotta fic-citazzjoni, bl-imghax mitlub u bl-ispejjez kontra l-konvenuti.

< Sentenza Finali >

-----TMIEM-----